

## Totakashtakam in Kannada – ತೋಟಕಾಷ್ಠಕಂ

ವಿದಿತಾವಿಲಶಾಸ್ತ್ರಸುಧಾಜಲಧೇ  
ಮಹಿತೋಪನಿಷತ್ ಕಥಿತಾರ್ಥನಿಧೇ |  
ಹೃದಯೇ ಕಲಯೇ ವಿಮಲಂ ಚರಣಂ  
ಭವ ಶಂಕರ ದೇಶಿಕ ಮೇ ಶರಣಮ್ || ೧ ||

ಕರುಣಾವರುಣಾಲಯ ಪಾಲಯ ಮಾಂ  
ಭವಸಾಗರದುಃಖವಿದೂನಹೃದಮ್ |  
ರಚಯಾವಿಲದರ್ಶನತತ್ತ್ವವಿದಂ  
ಭವ ಶಂಕರ ದೇಶಿಕ ಮೇ ಶರಣಮ್ || ೨ ||

ಭವತಾ ಜನತಾ ಸುಹಿತಾ ಭವಿತಾ  
ನಿಜಬೋಧವಿಚಾರಣ ಚಾರುಮತೇ |  
ಕಲಯೇಶ್ವರಜೀವವಿವೇಕವಿದಂ ಭವ  
ಶಂಕರ ದೇಶಿಕ ಮೇ ಶರಣಮ್ || ೩ ||

ಭವ ಏವ ಭವಾನಿತಿ ಮೇ ನಿತರಾಂ  
ಸಮಜಾಯತ ಚೇತಸಿ ಕೌತುಕಿತಾ |  
ಮಮ ವಾರಯ ಮೋಹಮಹಾಜಲಧಿಂ  
ಭವ ಶಂಕರ ದೇಶಿಕ ಮೇ ಶರಣಂ || ೪ ||

ಸುಕೃತೇಽಧಿಕೃತೇ ಬಹುಧಾ ಭವತೋ  
ಭವಿತಾ ಸಮದರ್ಶನಲಾಲಸತಾ |  
ಅತಿದೀನಮಿಮಂ ಪರಿಪಾಲಯ ಮಾಂ  
ಭವ ಶಂಕರ ದೇಶಿಕ ಮೇ ಶರಣಮ್ || ೫ ||

ಜಗತೀಮವಿತುಂ ಕಲಿತಾಕೃತಯೋ  
ವಿಚರಂತಿ ಮಹಾಮಹಸಶ್ಚಲತಃ |  
ಅಹಿಮಾಂಶುರಿವಾತ್ರ ವಿಭಾಸಿ ಗುರೋ  
ಭವ ಶಂಕರ ದೇಶಿಕ ಮೇ ಶರಣಮ್ || ೬ ||

ಗುರುಪುಂಗವ ಪುಂಗವಕೇತನ ತೇ  
ಸಮತಾಮಯತಾಂ ನಹಿ ಕೋಽಪಿ ಸುಧೀಃ |  
ಶರಣಾಗತವತ್ಸಲ ತತ್ತ ನಿಧೇ  
ಭವ ಶಂಕರ ದೇಶಿಕ ಮೇ ಶರಣಮ್ || ೭ ||

ವಿದಿತಾ ನ ಮಯಾ ವಿಶದೈಕಕಲಾ  
ನ ಚ ಕಿಂಚನ ಕಾಂಚನಮಸ್ತಿ ಗುರೋ |  
ದ್ರುತಮೇವ ವಿಧೇಹಿ ಕೃಪಾಂ ಸಹಜಾಂ  
ಭವ ಶಂಕರ ದೇಶಿಕ ಮೇ ಶರಣಮ್ || ೮ ||

ಇತಿ ಶ್ರೀ ತೋಟಕಾಷ್ಟಕಂ ಪರಿಪೂರ್ಣ ||

